



Brussell, 22 ta' Lulju 2025  
(OR. en)

11348/25

---

---

Fajl Interistituzzjonali:  
2025/0195(NLE)

---

---

RESUA 13  
FIN 847  
ECOFIN 966  
ELARG 90  
COEST 565  
DEVGEN 122  
UA PLATFORM 6

**ATTI LEGIŻLATTIVI U STRUMENTI OĦRA**

---

Suġġett: DEĊIŻJONI TA' IMPLIMENTAZZJONI TAL-KUNSILL li tistabbilixxi l-ilfuq sodisfaċenti tal-kundizzjonijiet għall-pagament tar-raba' pagament parzjali tal-appoġġ fil-forma ta' self skont il-Pjan għall-Ukrajna tal-Faċilità għall-Ukrajna

---

**DEĊIŻJONI TA' IMPLIMENTAZZJONI TAL-KUNSILL (UE) 2025/...**

**ta' ...**

**li tistabbilixxi l-ilhuq sodisfaċenti tal-kundizzjonijiet  
ghall-pagament tar-raba' pagament parzjali tal-appoġġ fil-forma ta' self  
skont il-Pjan għall-Ukrajna tal-Faċilità għall-Ukrajna**

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea,

Wara li kkunsidra r-Regolament (UE) 2024/792 tal-Parlament Ewropew u tal-Kunsill tad-  
29 ta' Frar 2024 li jstabbilixxi l-Faċilità għall-Ukrajna<sup>1</sup>, u b' mod partikolari l-Artikolu 26(4)  
tiegħu,

Wara li kkunsidra l-proposta tal-Kummissjoni Ewropea,

---

<sup>1</sup> ĠU L, 2024/792, 29.2.2024, ELI: <http://data.europa.eu/eli/reg/2024/792/oj>.

Billi:

- (1) Il-Pilastru I tal-Faċilità għall-Ukrajna (il-“Faċilità”) jagħmel appoġġ finanzjarju sa EUR 38 270 000 000 disponibbli għall-Ukrajna għall-perjodu 2024-2027 fil-forma ta’ appoġġ mhux ripagabbli u ta’ self. Il-finanzjament taħt il-Pilastru I huwa prinċipalment allokat abbażi tal-Pjan għall-Ukrajna tal-Faċilità għall-Ukrajna (il-“Pjan”). Il-Pjan jistabbilixxi l-aġenda ta’ riforma u investiment tal-Ukrajna, u l-passi kwalitattivi u kwantitattivi li huma marbutin mal-finanzjament taħt il-Pilastru I tal-Faċilità.
- (2) Skont l-Artikolu 19 tar-Regolament (UE) 2024/792, il-Kunsill adotta d-Deciżjoni ta’ Implimentazzjoni (UE) 2024/1447<sup>2</sup> dwar l-approvazzjoni tal-valutazzjoni tal-Pjan. L-iskeda ta’ żmien għall-monitoraġġ u l-implimentazzjoni tal-Pjan, inklużi l-passi kwalitattivi u kwantitattivi li huma marbuta mal-finanzjament taħt il-Pilastru I tal-Faċilità, hija stabbilita fl-Anness ta’ dik id-Deciżjoni.
- (3) Is-somma totali tar-rizorsi finanzjarji disponibbli għall-Pjan skont id-Deciżjoni ta’ Implimentazzjoni (UE) 2024/1447 tammonta għal EUR 32 270 000 000, li minnhom EUR 5 270 000 000 huma fil-forma ta’ appoġġ finanzjarju mhux ripagabbli u sa EUR 27 000 000 000 huma fil-forma ta’ self.
- (4) F’konformità mal-Artikoli 24 u 25 tar-Regolament (UE) 2024/792, ġew żborżati EUR 6 000 000 000 lill-Ukrajna bħala finanzjament tranżitorju eċċezzjonali, u EUR 1 890 000 000 fil-forma ta’ prefinanzjament li jirrappreżenta pagament bil-quddiem ta’ 7 % tal-appoġġ fil-forma ta’ self li l-Ukrajna hija eliġibbli li tircievi skont il-Pjan.

---

<sup>2</sup> Id-Deciżjoni ta’ Implimentazzjoni tal-Kunsill (UE) 2024/1447 tal-14 ta’ Mejju 2024 dwar l-approvazzjoni tal-valutazzjoni tal-Pjan għall-Ukrajna (ĠU L, 2024/1447, 24.5.2024, ELI: [http://data.europa.eu/eli/dec\\_impl/2024/1447/oj](http://data.europa.eu/eli/dec_impl/2024/1447/oj)).

- (5) F'konformità mal-Artikolu 26(4) tar-Regolament (UE) 2024/792, ġew zborżati EUR 11 939 263 363 lill-Ukrajna fl-ewwel tliet pagamenti parzjali skont il-Pjan, li minnhom EUR 3 400 000 000 fil-forma ta' appoġġ finanzjarju mhux ripagabbli u EUR 8 307 021 428 fil-forma ta' self. F'konformità mal-Ftehim ta' Self konkluz bejn l-Unjoni u l-Ukrajna skont l-Artikolu 22 tar-Regolament (UE) 2024/792, l-ammont ta' EUR 625 259 677 mill-ewwel żewġ pagamenti parzjali intuża biex jiġi kklerjat il-prefinanzjament tas-self.
- (6) F'konformità mal-Artikolu 26(2) tar-Regolament (UE) 2024/792, fis-6 ta' Ġunju 2025, l-Ukrajna ressqet talba debitament ġustifikata għall-pagament ta' parti mir-raba' pagament parzjali tal-appoġġ fil-forma ta' self, li tammonta għal EUR 3 286 218 317. It-talba kienet akkumpanjata minn serje ta' dokumenti li juru t-twettiq sodisfaċenti ta' 13-il pass kwantitattiv u kwalitattiv, kif ukoll id-dokumenti l-oħra kollha meħtieġa skont l-Artikolu 12 tal-Ftehim Qafas, l-Artikolu 5 tal-Ftehim ta' Finanzjament u l-Artikolu 6 tal-Ftehim ta' Self konkluzi bejn l-Unjoni u l-Ukrajna skont l-Artikoli 9, 10 u 22, rispettivament, tar-Regolament (UE) 2024/792.

- (7) It-13 il-pass huma relatati ma' diversi riformi stabbiliti fil-Pjan taht il-kapitoli dwar ir-riforma tal-amministrazzjoni pubblika, il-ġestjoni tal-assi pubbliċi, il-kapital uman, id-deċentralizzazzjoni u l-politika reġjonali, is-settur agroalimentari, il-ġestjoni tal-materja prima kritika, it-trasformazzjoni diġitali u t-tranzizzjoni ekoloġika u l-protezzjoni ambjentali. Dahlet fis-sehħ leġislazzjoni dwar ir-remunerazzjoni tas-servizz pubbliku, l-educazzjoni preprimarja, il-konsultazzjonijiet pubbliċi dwar il-politika pubblika, it-tishih tal-kapaċitajiet taċ-ċibersigurtà tar-rizorsi tal-informazzjoni tal-istat u tal-infrastruttura kritika tal-informazzjoni u dwar il-Politika tal-Istat dwar il-Klima. Ġew adottati strategija għall-iżvilupp tal-kultura Ukrena kif ukoll pjan ta' azzjoni għad-diġitalizzazzjoni tas-servizzi pubbliċi sal-2026 u pjan ta' azzjoni għall-istabbiliment ta' sistema nazzjonali għall-iskambju ta' kwoti tal-emissjonijiet ta' gassijiet serra. L-Ukrajna adottat ukoll pjan direzzjonali dwar is-separazzjoni tal-obbligi ta' servizz pubbliku (OSP) u tal-attivitajiet mhux ta' OSP, pjan fit-tul dwar is-sistema tat-tisqija, pjan rivedut għall-allokkazzjoni u l-użu tal-ispettru tar-radju. Ġie stabbilit ukoll kabinett elettroniku aġġornat għall-utenti tas-sottoswol.
- (8) F'konformità mal-Artikolu 26(3) tar-Regolament (UE) 2024/792, il-Kummissjoni qieset it-talba tal-Ukrajna fid-dettall u għamlet valutazzjoni pożittiva tat-twettiq sodisfaċenti ta' 13mis-16-il pass meħtieġa għar-raba' pagament parzjali, kif speċifikat fl-Anness ta' din id-Deċiżjoni. Dik il-valutazzjoni pożittiva saret fil-kuntest tal-implimentazzjoni tal-Pjan. Aktar allinjament mal-*acquis* tal-Unjoni ser jiġi ffaċilitat permezz tal-proċess ta' adeżjoni mal-UE.
- (9) Il-miżuri relatati mal-passi li għalihom l-Ukrajna kienet kisbet twettiq sodisfaċenti fil-pagamenti parzjali preċedenti tal-Pjan ma treggġhux lura mill-Ukrajna.

- (10) Il-Kummissjoni qieset ukoll li l-Ukrajna għadha tissodisfa l-prekundizzjoni għall-appoġġ tal-Unjoni kif stabbilit fl-Artikolu 5 tar-Regolament (UE) 2024/792. B'mod partikolari, l-Ukrajna tkompli żżomm u tirrispetta l-mekkaniżmi demokratiċi effettivi, inkluża sistema parlamentari b'diversi partiti, u l-istat tad-dritt, u tiggarrantixxi r-rispett għad-drittijiet tal-bniedem, inklużi d-drittijiet ta' persuni li jagħmlu parti minn minoranzi.
- (11) Għalhekk, jenħtieġ li din id-Deciżjoni tistabbilixxi li l-kundizzjonijiet rilevanti għall-pagament tar-raba' pagament parzjali fir-rigward ta' 13 mis-16-il stadju skont il-Pjan intlaħqu b'mod sodisfacenti.
- (12) Meta titqies is-sitwazzjoni fiskali diffiċli li qed tiffaċċja l-Ukrajna, huwa ta' importanza kbira li l-fondi jiġu żborżati malajr kemm jista' jkun. Minħabba l-urġenza tas-sitwazzjoni u bil-hsieb li jithaffef il-proċess, din id-Deciżjoni jenħtieġ li tidhol fis-seħh fil-jum tal-pubblikazzjoni tagħha f'*Il-Gurnal Uffiċjali tal-Unjoni Ewropea* u jenħtieġ li tapplika mid-data tal-adozzjoni tagħha,

ADOTTA DIN ID-DECIŻJONI:

### *Artikolu 1*

L-ilhuq sodisfaċenti tal-kundizzjonijiet rilevanti għall-pagament parzjali tar-raba' pagament parzjali tal-appoġġ fil-forma ta' self li jammonta għal EUR 3 286 218 317 huwa b'dan stabbilit f'konformità mal-valutazzjoni pprovduta mill-Kummissjoni f'konformità mal-Artikolu 26 tar-Regolament (UE) 2024/792, annessa ma' din id-Deċiżjoni.

### *Artikolu 2*

Din id-Deċiżjoni għandha tidhol fis-sehħ fil-jum tal-pubblikazzjoni tagħha f'*Il-Gurnal Uffiċjali tal-Unjoni Ewropea*.

Għandha tapplika mid-data tal-adozzjoni tagħha.

Magħmul fi ..., ...

*Għall-Kunsill*

*Il-President*

---